

## 38. Damma Għajnejn

Waqt li konna taħt il-bruka fuq ir-ramel hdejn ix-xmara  
nistkennew tax-xemx mill-ħrara,  
u nithennu mal-mewġiet,  
għażżenin,  
qgħadna nharsu lejn xulxin,  
gozz għajnejn,  
kollha jleqqu, kollha mlewna qishom damma ta' ġawhriet:

Johnnie tiegħi b'għajnejh żoroq  
qishom fraka mis-smewwiet;  
qattus iswed b'għajnejh ħodor  
lewn il-perla tal-qaliet;  
fenek abjad b'għajnejh roża  
tal-kristall minn l-iżjed fin;  
u ġeranju abjad u aħmar  
b'żewġ għajnejn suwed tutin;  
margarita b'għajnejn sofor  
qalb il-bjuda ta' ġol-ħofor.

Għażżenin  
qgħadna nharsu lejn xulxin,  
f'dak is-sliem  
jien u Johnnie ngħidu l-ħrejjef  
tas-saħħara meta s-siġar u l-ħaxix kellhom il-kliem;  
ngħidu l-ħrejjef u nitgħażżnu,  
u nithennu mal-mewġiet,  
fl-aħħar nett il-koll spicċajna  
f'dik il-ħlewwa u f'dak is-skiet,  
ma nafux liem' hija l-ħolma  
jew is-sewwa  
bejn il-ħrejjef tas-saħħara  
u aħna s-sitta taħt il-bruka fuq ir-ramel hdejn ix-xmara.